

અમ.એ. માં ગોલ્ડ મેડલ મેળવનાર વિદ્યાર્થીનીને બિરદાવાઈ

ગોઢાણિયા કોલેજનું ગૌરવ વધારતા ખુશીની લાગણી

પોરબંદર
 પોરબંદરની ડો. વી.આર. ગોઢાણિયા કોલેજની વિદ્યાર્થીની ગાધેર અંજના રામજીભાઈએ સૌરાષ્ટ્ર યુનિવર્સિટીમાં અર્થશાસ્ત્ર ડિપાર્ટમેન્ટમાં એમ.એ. ની ૨૦૧૩ માં લેવાયેલ પરીક્ષામાં ૬૮.૮૦ ટકા મેળવી (ગર્લ્સ વિભાગમાં) પ્રથમ સ્થાન પ્રાપ્ત કરેલ હોવાથી તેને બિરદાવવામાં આવી હતી. સૌરાષ્ટ્ર યુનિવર્સિટી તરફથી તેમને ગોલ્ડ મેડલ એનાયત થયેલ છે જે કોલેજનું ગૌરવવંતુ આગવું સ્થાન ગણાય. સંસ્થાના પ્રમુખ ડો. વિરમભાઈ ગોઢાણિયા તથા અન્ય ટ્રસ્ટીશ્રીઓએ વિદ્યાર્થીનીને આ સિદ્ધી મેળવવા બદલ ખૂબ-ખૂબ અભિનંદન પાઠવેલ છે. તેમજ સંસ્થાના પ્રિન્સીપાલ ડો. અનુપમ

નાગર, અર્થશાસ્ત્ર વિભાગનાં અધ્યક્ષ ડો. ઈલાબહેન થાનકી તથા ડો. ભાવનાબેન કેશવાલાએ વિદ્યાર્થીનીને આ સિદ્ધી બદલ અભિનંદન પાઠવેલ છે. કોલેજની મુલાકાતમાં તેમણે જણાવ્યું હતું કે તેના ભૂતકાળના સંઘર્ષનાં અનુભવો ઉપરથી તેમને બોધપાઠ મળેલ છે તે વિષેની ટ્રસ્ટી ભરતભાઈ વિસાણા સાથે ચર્ચા કરેલી. “સંઘર્ષ છે ત્યાં જ સિદ્ધી કે સફળતા” પણ પુરૂષાર્થથી પ્રાપ્ત થાય છે તેવું આશિર્વચન આપી અને દિકરીઓનું બહુમાન ભરતભાઈ વિસાણાએ તેમને આશિર્વાદ સાથે પાઠવેલ છે અને તેમના ઉજ્જવળ ભવિષ્ય માટે પણ દિશા કંડારેલી છે. તેમની સાથે અભ્યાસ કરતા બાલસરા નિલમ ભુપતભાઈએ એમ.એ.



ગોઢાણિયા કોલેજની વિદ્યાર્થીની અંજના ગાધેરે એમ.એ. માં યુનિવર્સિટીમાં ગોલ્ડ મેડલ મેળવતા કોલેજના ટ્રસ્ટી ભરતભાઈ વિસાણા અને પ્રિન્સિપાલ અનુપમ નાગર સહિતનાઓએ બિરદાવી તેની તસ્વીર. (તસ્વીર : જિજ્ઞેષ પોપટ)

માં ૬૮ ટકા તેમજ વસાવા રીના સોનુસિંહએ ૬૨ ટકા સાથે પ્રથમ વર્ગ મેળવેલ છે. તેમને પણ સંસ્થા તરફથી અભિનંદન પાઠવવામાં આવેલ છે. તેમના માતા-પિતાનું પણ તેમની દિકરીએના ઉજ્જવળ ભવિષ્યમાં ખૂબ નિવર્ષણનું યોગદાન રહેલું છે તેમને પણ સંસ્થા તરફથી અભિનંદન પાઠવવામાં આવેલ છે.